

**महाराष्ट्र शासन**  
**सामान्य प्रशासन विभाग**  
**शासन आदेश क्रमांक: बदली २०१५/प्र.क्र.१०/१४-अ**  
मंत्रालय, मादाम कामा मार्ग,  
हुतात्मा राजगुरु चौक, मुंबई - ४०००३२  
तारीख: २५ मे, २०१५

**आदेश**

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ अन्वये खाली नमूद केलेल्या मंत्रालयीन विभागातील निवडश्रेणी लघुलेखकांची आंतरविभागीय बदली करण्यात येत असून, त्यांच्या नावासमोरील स्तंभ-५ मध्ये दर्शविलेल्या विभागात त्यांची बदलीने पदस्थापना करण्यात येत आहे :-

अ.क्र.	श्री/ श्रीमती	निवडश्रेणी लघुलेखकाचे नांव	सध्याचा विभाग	बदलीनंतर पदस्थापनेचा विभाग
१	२	३	४	५
१	श्री	द.भो.राठोड	नगर विकास विभाग	सहकार पणन व वस्त्रोद्योग विभाग
२	श्रीमती	नं.भ.दराडे	जलसंपदा विभाग	अन्न नागरी पुरवठा व ग्राहक संरक्षण विभाग
३	श्री	सं.श्या.रासम	ग्रामविकास व जलसंधारण विभाग	आदिवासी विकास विभाग
४	श्रीमती	वं.क.धामणस्कर	अन्न, नागरी पुरवठा व ग्राहक संरक्षण विभाग	जलसंपदा विभाग
५	श्री	रा.स.सावंत	आदिवासी विकास विभाग	ग्रामविकास व जलसंधारण विभाग
६	श्री	सु.भा.जाधव	सहकार, पणन व वस्त्रोद्योग विभाग	नगर विकास विभाग

२. बदलीच्या आदेशाची अंमलबजावणी तात्काळ व कार्यक्षमरित्या होण्याकरिता सर्व मंत्रालयीन विभागांनी खालील सूचनांचे काटेकोरपणे पालन करावे :-

(१) बदलीबाबतचे आदेश प्राप्त झाल्यानंतर सर्व विभागांनी पर्यायी निवडश्रेणी लघुलेखक हजर होण्याची वाट न पाहता बदली झालेल्या निवडश्रेणी लघुलेखकांना दिनांक १.६.२०१५ (म.पू.) रोजी कार्यमुक्त करावे.

(२) बदली झालेले निवडश्रेणी लघुलेखक त्यांच्या संबंधित विभागातून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या निवडश्रेणी लघुलेखकाला रुजू करून न घेतल्यामुळे

सक्तीचा प्रतीक्षा काळ ठरवून काम न देता व भत्ते देण्याचा प्रसंग उद्भवल्यास संबंधित विभागाच्या आस्थापना अधिकाऱ्याला जबाबदार धरण्यात येईल.

(३) बदलीच्या आदेशात बदल करून घेण्यासाठी कोणत्याही निवडश्रेणी लघुलेखकाने प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे निवडश्रेणी लघुलेखक शिस्तभंग विषयक कारवाई करण्यास पात्र ठरतील.

(४) सदर बदल्या एकास एक याप्रमाणात करण्यात आल्या आहेत. सबब, बदली झालेल्या सर्व निवडश्रेणी लघुलेखकांना दिनांक १.६.२०१५ (म.पू.) रोजी कार्यमुक्त करण्यात यावे. बदली झालेल्या निवडश्रेणी लघुलेखकांनी दिनांक १.६.२०१५ (म.पू.) रोजी बदलीच्या विभागात हजर होणे आवश्यक आहे. सद्यःस्थितीत मंत्रालयातील लघुलेखकांची रिक्त पदे विचारात घेऊन बदली झालेल्या निवडश्रेणी लघुलेखकांस उशिरा कार्यमुक्त करणे, काही कालावधीसाठी मुदतवाढ मागणे याबाबत सामान्य प्रशासन विभागाकडे केलेल्या पत्रव्यवहाराची दखल घेतली जाणार नाही याचीही कृपया नोंद घेण्यात यावी. त्यामुळे विभागप्रमुख/उपसचिव (आस्थापना) यांना विनंती करण्यात येते की, त्यांनी असे प्रस्ताव त्यांचे स्तरावरच निकाली काढावेत.

(५) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व निवडश्रेणी लघुलेखकांचे दिनांक ३१.५.२०१५ पर्यंतचे वेतन ते सध्या कार्यरत असलेल्या विभागाने काढावे. दिनांक १.६.२०१५ पासूनचे वेतन कोणत्याही परिस्थितीत बदलीपूर्वीच्या विभागाकडून काढण्यात येऊ नये. सदर वेतन संबंधित निवडश्रेणी लघुलेखक बदलीच्या विभागात हजर झाल्यानंतर बदलीनंतरच्या विभागाने काढावे व तसा अहवाल सामान्य प्रशासन विभागास सादर करावा. दिनांक १.६.२०१५ पासूनचे वेतन बदलीपूर्वी कार्यरत असलेल्या विभागातील आहरण व संवितरण अधिकाऱ्याने अदा केल्यास त्यांना व्यक्तिशः जबाबदार धरण्यात येईल अशा सूचना सर्व प्रशासकीय विभागांना देण्यात येत आहेत. तसेच बदली केलेल्या सर्व निवडश्रेणी लघुलेखकांचे दिनांक ३१.५.२०१५ पर्यंतचे वेतन सध्या कार्यरत असलेल्या विभागाने अदा करावयाचे असून, दिनांक १.६.२०१५ पासूनचे वेतन बदली झालेल्या विभागामार्फत अदा करावयाचे असल्याबाबत अधिदान व लेखा अधिकारी, मुंबई यांनाही कळविण्यात येत आहे.

३. बदली झालेल्या निवडश्रेणी लघुलेखकांना संबंधित विभागाने कार्यमुक्त करून या विभागास कळवावे तसेच बदली झालेल्या निवडश्रेणी लघुलेखकांनी त्यांची पदस्थापना केलेल्या विभागात तात्काळ रुजू व्हावे.

४. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०५२५१८४१४३१००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. का. जोधळे)  
उप सचिव, महाराष्ट्र शासन

प्रति,

संबंधित निवडश्रेणी लघुलेखक (संबंधित मंत्रालयीन विभागामार्फत)

प्रत,

- १) मा.मुख्य सचिव, महाराष्ट्र शासन,
- २) अपर मुख्य सचिव/प्रधान सचिव/सचिव (आस्थापना), संबंधित मंत्रालयीन विभाग, (संबंधित मंत्रालयीन विभागामार्फत)
- ३) सह/उप सचिव (आस्थापना), संबंधित मंत्रालयीन विभाग,
- ४) आहरण व संवितरण अधिकारी, संबंधित मंत्रालयीन विभाग,

त्यांना कळविण्यात येते की, बदली केलेल्या सर्व निवडश्रेणी लघुलेखकांना दिनांक १.६.२०१५ (म.पू.) रोजी कार्यमुक्त करणे अत्यावश्यक असून, कार्यमुक्त केलेल्या निवडश्रेणी लघुलेखकांचे दिनांक ३१.५.२०१५ पर्यंतचे वेतन सध्या कार्यरत असलेल्या विभागाने काढावे. दिनांक १.६.२०१५ पासूनचे वेतन बदलीपूर्वी कार्यरत असलेल्या विभागातील संबंधित आहरण व संवितरण अधिकाऱ्यांनी अदा केल्यास त्यांना याबाबत व्यक्तिशः जबाबदार धरण्यात येईल व त्यांच्याविरुद्ध नियमानुसार योग्य ती कारवाई करण्यात येईल.

- ५) अधिदान व लेखा अधिकारी, मुंबई,

त्यांना कळविण्यात येते की, बदली केलेल्या सर्व निवडश्रेणी लघुलेखकांचे दिनांक ३१.५.२०१५ पर्यंतचे वेतन सध्या कार्यरत असलेल्या विभागामार्फत अदा करावयाचे आहे. दिनांक १.६.२०१५ पासूनचे वेतन बदली झालेल्या विभागामार्फत अदा करावयाचे आहे. सदर सूचनांचे काटेकोरपणे पालन करण्यात यावे.

- ६) निवड नस्ती/संग्रहार्थ (कार्यासन १४-अ)